

లక్కో వాణ్ణి విక్కాకం వసుంధర



(గత సంచిక తరువాయి)

“ఏం?” అన్నాడు శివశంకరం.

“నేను తయారుచేసిన మందుకీ, సదానంగుడు పుస్తకంలో రాసిన మందుకూ వాస్తవంలో ఎన్నో పోలిక

లున్నమాట నిజం. అది శవాన్ని బ్రతికించటంవరకూ నేను పుస్తకాన్ని నమ్ముతాను. కానీ దుష్ట శక్తి గురించి రాసిన దంతా అభూత కల్పన అని నా అనుమానం. అలాంటిది సైన్సు ఒప్పుకోదు—” అన్నాడు మహదేవుడు.

“పుస్తకంలో విషయంమీద నాకు నూటికి నూరు పాళ్ళూ నమ్మకముంది తమ్ముడూ—ఆ అమ్మాయి శవం దుష్ట శక్తిగా మారివుండకపోతే — మంచంమీంచి మాయమై మీకు దూరంగా ఎలా వెళ్ళగలిగిందంటావ్?” అన్నాడు శివశంకరం గంభీరంగా.

మహదేవుడి కళ్ళు మెరిశాయి—“అన్నయ్యా! ఆ శవం కాస్త దూరంగా నడిచి తర్వాత చచ్చిపోయింటుందని నా నమ్మకం. అది నిజంగా దుష్ట శక్తిగా మారివుంటే ఇంతకాలం నిశ్శబ్దంగా వుండదు గదా—ఒక్క నిమిషంలో విషయం తేల్చేద్దాం. నా క్రెఫెండ్ నరో తమరా వున్నాడు. అతను నగర సంచారంచేసే నారదుడు కాక పోయినా—ఊళ్ళో ఎక్కడెక్కడి నీలివార్తలూ అతణ్ణి చేరుకుంటాయి. చాలా ప్రతికలకు అతడు కధలలాంటి వార్తలనందిస్తూంటాడు. అతడందించే ప్రతి వార్తకూ ఎంతో కొంత ఆధారం వుంటుంది—అతడికి ఫోన్ చేశా నంటే దుష్ట శక్తి ఈ నగరంలో వున్నదీ లేనిదీ తేలిపో తుంది—” అంటూ అక్కణ్ణించి లేచి వెళ్ళాడు.

మహదేవుడి అదృష్టం బాగుంది. ఫోన్ చెయ్యగానే అవతల రిసీవర్ నరో తమరావే ఎత్తాడు.

పలకరింపులవగానే—“నరో తమ్! ఒక ముఖ్య విషయం. గత వారం రోజుల్లో ఊళ్ళో చెప్పుకోదగ్గ వింత వార్త లేమైనా ఉన్నాయా? ముఖ్యంగా అపూర్య శక్తులకు సంబంధించినవి—అది నా పరిశోధనకు ఎంతో ఆవసరం—”

అన్నాడు.

నలో తమ్ కంఠం ఉత్సాహంగా ధ్వనించింది—“ఈ వారం రోజుల్లోనూ బ్రహ్మాండమైన వార్తలు సంపాదించాను. అయితే అవి నేరుగా ప్రతికలకు పంపలేదు. కొన్ని సంఘటనలకు ఏదో మూలకారణం వుంటుందని పించింది. అన్నీ కలిపి పెద్ద వ్యాసం తయారుచేద్దామని ఆశ—వింటావా?” అన్నాడు.

“వినడానికే గదా—ఫోన్ చేసి అడిగింది—” అన్నాడు మహాదేవుడు.

“ఒకమ్మాయి రంగారావు అండ్ సన్స్—బట్టల దుకాణంలో ప్రవేశించి బట్టలు కొని—మేనేజర్ సత్యారావుని సాచి లెంపకాయ కొడితే అతడు కళ్ళు తిరిగి పడిపోయాడు. మర్నాడా అమ్మాయి మళ్ళీ షాపుకి వచ్చి “నీ రకం తాగుతాను మూడువేలిచ్చి పంపు—” అని ఓ చీటీ రాసి నేర్ రతన్ లాల్ ఇంటికి పంపిస్తే—అక్కణ్ణించి డబ్బు వచ్చింది. ఆ చీటీ చదువుకుని రతన్ లాల్ చంకలు గుద్దుకున్నాట్ట కూడా. ఇది న్యూస్ నెంబర్ వన్. న్యూస్ నెంబర్ టూ ఏ మిటంటే — ఒక అమ్మాయి ప్రమిలా టెయిలరింగు షాపులో కిటికీ ఊచను అవలీలగా పెరికి — దాన్ని దారంలా పడేసిందట. అదే ఫీటు మర్నాడు కూడా చేసిందట. న్యూస్ నెంబర్ త్రీ — రాగిణి అనే అమ్మాయి తనపై అత్యాచారం చేయబోయిన జగ్గూ అనే రాడీని చావ చితకదన్నింది. ఆ జగ్గూ ఇప్పుడు హాస్పిటల్లో చావు బతుకులనుధ్య ఉన్నాడు. ఈ సంఘటనను కొన్ని వందల మంది కళ్ళారా చూశారు. విచిత్రమేమిటంటే రాగిణి చాలా సామాన్యమైన ఆడపిల్ల. ఎంతో సుకుమారి.

క రా టేవంటి విద్యలేమీ ఆమెకు రావు. ఆ రోజున తనను ఎవరో చెవిలో చెబుతూ జగ్గూ దగ్గరకు తీసుకు పోయారనీ—తన మనసు తన అధీనంలో లేదనీ ఆమె చెప్పింది.

ఈ న్యూస్ నెంబర్ త్రీ మాత్రం అప్పుడే పేపర్ వాళ్ళకి వెళ్ళిపోయింది. ఈవినింగ్ ఎడిషన్ లో రావచ్చు. ఇది నిన్న సాయంత్రం ఆరింటికి జరిగింది. నేను ఈ మూడు వార్తల్ని క్రోడీకరించి కథ తయారుచేయాలను కుంటున్నాను. రాగిణి బట్టల షాపులో అమ్మాయి, టెయిలరింగ్ షాపులో అమ్మాయి—ముగురూ ఒక్క రేనా అన్న విషయం నేను తేల్చాలి. అది తేలితే పరిశోధన ఒకడుగు ముందుకు వేస్తుంది—” అన్నాడు నరోత్తమ రావు.

“నాకు రాగిణి అడ్రస్ కావాలి—” అన్నాడు మహాదేవుడు. నరోత్తమరావు చెబుతూంటే అతను అడ్రస్ నోట్ చేసుకుని ధాంక్స్ చెప్పి ఫోన్ పెట్టేసి అన్న, అసిస్టెంట్ దగ్గరకు వెళ్ళి—“మేము బ్రతికించిన శవం పేరు రాగిణి అనుకొంటాను. ఒకసారి ఆమెను కలుసుకొంటే పని జరుగుతుంది. ఆమె దుష్ట శక్తిగా మారిందో లేదో తెలియదు కానీ— కొన్ని ఆపూర్వ శక్తులను కలిగి వుండన్నమాట నిజం—” అంటూ అన్నయ్యకు నరోత్తమరావు చెప్పిందంతా వివరించాడు.

“సందేహంలేదు—దుష్ట శక్తి ఉనికి తెలిసినట్టే—” అన్నాడు శివశంకరం.

“మనం ముగురం కలిసి వెడదామా—? ఆ అమ్మాయి ముఖం నాకు అచ్చ గుద్దినట్టుగా గుర్తున్నది—” అన్నాడు లింగం.

“వెడదాం—అంతా కలిసే వెడదాం—” అన్నాడు శివశంకరం.

26

ఆ దారిన పోతూ పోతూ ఆ యింటిముందు అగాడు బై రాగి.

బై రాగి ముఖం దివ్య తేజస్సుతో వెలిగిపోతోంది. నిలువునా కాషాయాంబరాలు ధరించాడు. మెడలో రుద్రాక్షమాల ఉంది. భుజానికి వ్రేలాడుతున్న జోలె లోంచి దండం కనబడుతున్నది.

“ఇంట్లో ఎవరున్నారు?” అంటూ అరిచాడు బై రాగి. ఒక నడివయస్కురాలు ఆ కేకకు అదిరిపడి లోప ల్నుంచి పరుగున వచ్చి బై రాగిని చూసి “నువ్వో? ఇంకా ఎవరో ననుకున్నాను. ముష్టికోసం అంతలా కేకలు పెట్టాలా?” అని విసుక్కుంది.

“నేను ముష్టికోసం రాలేదు. ప్రమాదం నుంచి నిన్ను హెచ్చరిద్దామని వచ్చాను—” అన్నాడు బై రాగి.

“నాకేం ప్రమాదం?” అందా స్త్రీ ఆశ్చర్యంగా.

“ప్రమాదం నీకు కాదు. ఈ యింట్లో నువ్వుకాక ఇంకెవరున్నారు?” అన్నాడు బై రాగి.

“నా కొడుకున్నాడు—” అందా స్త్రీ.

“అయితే ప్రమాదం వాడికే!”

“వాడేం చేశాడు?”

“వాడేమీ చేయలేదు. వాడొక పికాచం అధీనంలో ఉన్నాడు—” అంటూ బై రాగి ఇంట్లో అడుగుపెట్ట బోయాడు. ఆ స్త్రీ కంగారుగా గుమ్మానికి అడ్డంగా నిలబడి—“ఆగు—ఏదో వంకతో నా యింట్లో జొర బడాలని చూడకు—” అంటూ అరిచింది.

“నన్నాపితే ఆనక నువ్వే విచారిస్తావు. ఉ పేక్షి నే నీ కొడుకు నీకు దక్కదు. నువ్వే చెప్పు. ఇటీవల కొన్నాళ్ళుగా నీ కొడుకు ప్రవర్తన విచిత్రంగా ఉండడం లేదా?” అన్నాడు బె రాగి.

ఈ ప్రశ్న ఆ స్త్రీపై బాగా పనిచేసింది. “అవును-కానీ....”

“కానీ ఏమిటి—ఒక పిశాచం వాడి రక్తం తాగింది. సందేహం లేదు. ఈ వీధిలో కొంతకాలం ఒక పిశాచం సంచరించింది. నా మాట విను. నేను నీ కొడుకు తాయెత్తు కడతాను. వాడు మళ్ళీ మామూలు మనిషవుతాడు ..”

ఆ స్త్రీ ఆశ్చర్యంగా — “నా కొడుకు పిశాచం పాలబుడాడని ఎందుకంటున్నావ్?” అంది.

“నా ఆంగీలో పవిత్రమైన కుంకుమ వుంది. నీ యింటి ముందుకు రాగానే ఆ కుంకుమ భరిణ చలించింది. అందుకే నిన్ను చూడగానే నిన్ను పిశాచం పీడించడం లేదని తెలిసిపోయింది. అప్పుడు ఇంకెవరైనా అయ్యం దాలని ఊహించారు. నా మాట విను. ఒక్క తాయెత్తు నీ కొడుకు నా చేతులతో కట్టనీ—” అన్నాడు బె రాగి.

ఏమనుకుందో ఆ స్త్రీ ఒప్పుకుంది. అప్పటికింకా ఆమె కొడుకు నిద్రలేవలేదు.

“వాణ్ని లేపకు—వాడు నిద్రలో ఉండడమే నాకు మంచిది—” అన్నాడు బె రాగి.

బె రాగి హాల్లో కూర్చుని తన వద్దనున్న కుంకుమను పొట్లం కట్టి — ఆ స్త్రీ ఇచ్చిన దారంతో దాన్ని తాయెత్తులా కట్టి—మనసులోనే ఏదో మంత్రోచ్ఛారణ

చేసి — “చూడు — ఎవరినే తే పిశాచం పీడిస్తాందో —
వాళ్ళు పది గజాల దూరంలోనే ఉన్నట్లయితే — ఈ
తాయెత్తును వదిలిపెడితే దానంతటదే వెళ్ళి వాళ్ళను
చేరుతుంది —” అంటూ బె రాగి ఆ తాయెత్తును నేలమీద
వదిలిపెట్టాడు.

ఆ స్త్రీ చూస్తూండగా ఆ తాయెత్తు దానంతటదే
కదిలి పక్క గదిలోని మంచంమీద పడుకుని వున్న
యయవకుడి చేతికి తనంతట తనే బిగుసుకుపోయింది.
ఆమెకు ఆశ్చర్యంలో కోటమాట రాలేదు.

తాయెత్తు చేతికి బిగుసుకోగానే ఆ యయవకుడు
చటుక్కున లేచి కూర్చుని — “అమ్మా!” అంటూ
ఆరిచాడు.

“బాబూ — మధూ!” అంటూ ఆ స్త్రీ గదిలోపలకు
పరుగె తింది.

మధు వళ్ళు విరుచుకొని — “ఏమిటోనమ్మా — ఇప్పుడు
నాకెంతో సుఖంగా అనిపిస్తోంది. వంటికి పట్టిన చీడ
వదిలిపోయినట్లు, మనసును పీడించే బాధ తొలగిపోయినట్లు
అనిపిస్తోంది. చెప్పలేని ఆనందం నాకు కలుగుతోంది.
ఎందుకో నాకెంతో సంకోషంగా ఉంది. ఏమైందమ్మా
నాకు —” అన్నాడు.

మధు తల్లి అతడి వంకే ఆశ్చర్యంగా చూస్తోంది.
ఇదంతా తాయెత్తు మహత్మమా? అంటే ఇంతకాలం
తన కొడుకును పిశాచం పట్టి పీడిస్తూంటే తను తెలుసు
కోలేకపోయిందా? ఇంతకీ ఆ పిశాచం ఎక్కణ్ణించి
వచ్చింది?

తన చేతిలోని ఫోటోలో కేవలం మ గ వాళ్ళ
బొమ్మలే కాలిపోవడం గుర్తుకొచ్చిందావిడకు. అప్పటి

వకుళ చూపులు గురుకొచ్చాయి. ఆపైన ఆమె నవ్వు.

వకుళ పిశాచమా?

జోగారావు ఇంట్లో ఓ గదిలో వకుళ ఓ గాజు తొట్టెలో నగ్నంగా స్నానంచేసే భయంకర దృశ్యం...
వకుళ పిశాచమా?.....

“ఇంక నీ కొడుక్కేం భయంలేదు. తాయెత్తు జాగ్రత్త....” అన్నాడు బెరాగి.

“అలాగే స్వామి—” అంటూ అప్రయత్నంగా చేతులు జోడించి నమస్కరించింది మధు తల్లి.

“ఈయనెవరమ్మా?” అన్నాడు మధు.

మధు తల్లి మధుకి బెరాగి గురించి చెప్పింది.

“నన్ను పిశాచం పట్టిందా?” ఆశ్చర్యంగా అడిగాడు మధు.

“గత వారం రోజుల్లో నీ దినచర్య నీకు గుర్తుందా?” అనడిగాడు బెరాగి నవ్వుతూ.

“అసలేమీ గురుకురావడంలేదు—” అన్నాడు మధు.

“అంటే పిశాచం నీ రక్తం తాగిందన్నమాట. అలాంటివారికి జాపకాల్లోంచి కూడా ఆ పిశాచపు చర్యలు తొలగిపోయేలా చేశాం దీ తాయెత్తు. పిశాచాన్ని చూసి జడుసుకున్నవారికే తే—ఈ తాయెత్తు కట్టుకుంటే ఆ భయం పోతుంది—” అన్నాడు బెరాగి.

“స్వామి—ఈ వీధిలోని చాలామందిపై ఆ పిశాచం ప్రభావం పడివుంటుంది. మీరు నాకు మరిన్ని తాయెత్తులు అనుగ్రహించండి—అందరికీ సాయపడతాను—” అంది మధు తల్లి.

“ఎవరమ్మా ఆ పిశాచం?” అన్నాడు మధు.

“ఇంకెవరు? ఆ వకుళ....”

“వకుళ పిశాచమా-భలేదానివమ్మా-” అని నవ్వాడు మధు.

“ఆ విషయమూ తేల్చుకుందా—అదృష్టంకొద్దీ ఈ మహానుభావుడు మనను కరుణించాడు—” అంది మధు తల్లి.

“వీచె నా డబ్బా ఉంటే తీసుకురా — అందులో కుంకం పోస్తాను. దానితో నువ్వే తాయెత్తులు కట్టొచ్చు—” అన్నాడు బెర్రాగి.

మధు తల్లి లోపల్నుంచి ఒక డబ్బా తీసుకొచ్చింది. బెర్రాగి తన జోలిలోంచి ఓ చిన్న కుంకం భరిణ తీసి డబ్బాలోకి వంచాడు. డబ్బా నిండేవరకూ అందులోంచి కుంకం పడుతూనే ఉన్నది. డబ్బా నిండాక బెర్రాగి భరిణను తిరిగి జోలిలో వేసుకొని—“ఈ డబ్బాకు మూత పెట్టి దేవుడి మందిరంలో వుంచు. అడిగినవారికి లేదన కుండా ఇయ్యి. ప్రతిఫలం ఆశించకు. ఎవరి పరిస్థితే నా ప్రమాదంగా ఉంటే తాయెత్తు తయారుచేసి వదిలిపెట్టు. తాయెత్తు దానంతటదే వారికి బిగించుకుంటుంది. నీకే నువ్వు ఎవరి చేతులకూ తాయెత్తులు కట్టకు. నుదుట ఈ కుంకుమ ఉన్నవారికి పిశాచ భయం ఉండదు—మరి నేను వస్తాను—” అంటూ అక్కణ్ణించి పెద్ద పెద్ద అంగలు వేసుకొంటూ వెళ్ళిపోయాడు.

మధు, మధు తల్లి కూడా ఆయన వెళ్ళిపోతూంటే ఆశ్చర్యంగా చూస్తూ ఉండిపోయారు.

“మహానుభావుడు—” అంది మధు తల్లి అప్రయత్నంగా.

“అమ్మా—అది సరే — నువ్వేమిటి వకుళ పిశాచం అంటున్నావు?” అన్నాడు మధు.

“ఈ వారం రోజులూ నువ్వు దానితోనే గదా తిరి గావు. నీకేమీ అలా అనిపించలేదా?” అంది తల్లి.

“వారం రోజులు నేను వకుళతో తిరి గా నా? నమ్మలేను....” అన్నాడు మధు.

మధు తల్లి ఆశ్చర్యం ఇంకా పెరిగింది—“అయితే సందేహం లేదు. అది పిశాచమే. మనమిప్పుడు ముందు శారదమ్మ ఇంటికి పరుగెత్తాలి. అక్కడ అది వాళ్ళని ఎంత రొమ్మ పెడుతోందో ఏమో—?” అందామె.

మధు, మధు తల్లి కలిసి శారద ఇంటికి వెళ్ళారు. ఇంటి తలుపులు తాళంవేసి లేవుగానీ ఇంట్లో ఎవ్వరూ లేరు.

“వీళ్ళంతా ఎక్కడికెళ్ళారంటావ్? వకుళ గది కూడా ఖాళీగా ఉంది. ఆ గదిలోని గాజు బాడీలేదు” అంది మధు తల్లి. ఆవిడ వంక ఆశ్చర్యంగా చూసి— “నువ్వేదో భ్రమపడుతున్నావేమోనని నా అనుమానం—” అన్నాడు.

“నాకు భ్రమ అని ఎందుకనుకుంటున్నావ్?” అంది తల్లి.

“పిశాచమేమిటి? మన మెరిగిన మనిషి రూపంలో మనుషుల మధ్య ఇంట్లో కాపురం పెట్టడమేమిటి?” అన్నాడు మధు.

“అందరూ అలాగనుకొంటారనే అది మనుషుల మధ్య దర్జాగా కాపురం పెట్టి అందర్నీ ఓ ఆట ఆడించింది. ఈ రోజుతో దాని ఆట కట్టు. అన్నీ తెలిసిపోయి పారి పోయిందో ఏమో!” అంది మధు తల్లి.

ఇద్దరూ అక్కణ్ణించి ఎదురింటికి వెళ్ళారు.

“వాళ్ళ పిల్లలిద్దరూ జడుసుకొన్నారుట. ధర్మాసు

పత్రిలో ఉన్నారుట. మీ మధ్యే వాళ్ళను ధర్మాసు
పత్రిలో జేర్చాడుట కూడా — ఉదయమనగా వెళ్ళి
పోయారు వాళ్ళు. ఇంతవరకూ వెనక్కు రాలేదు —”
అంది కామేశ్వరమ్మ.

మధు, తల్లి ధర్మాసుపత్రికి వెళ్ళారు. కాసేపు వెతగ్గా
స్పెషలు వారు దగ్గర ఓ గదిముందు కూర్చుని ఏడుస్తూన్న
కారద కనబడింది. మధు తల్లి పరుగున వెళ్ళి — “ఏమమ్మా
ఏమయింది?” అంది ఆత్రుతగా.

“నా పిల్లలిద్దరూ కొస ప్రాణంతో ఉన్నారు.
వాళ్ళకు ప్రాణం పోయడానికి డాక్టరు నానా
ప్రయత్నాలూ చేస్తున్నారు. కానీ వాళ్ళు బ్రతికే
అవకాశం తక్కువ. ఇదంతా ఆ వకుళ మూలంగా
జరిగింది. అది మనిషి కాదు పికాచం....” అంది కారద.

“అవునమ్మా — సరిగ్గా చెప్పావు. ఈ విషయం
నాకూ ఇప్పుడే తెలిసింది. పిల్లలెక్కడున్నాగో చెప్పి.
మంత్రించిన కుంకం తెచ్చాను....” అంది మధు తల్లి
ఆత్రుతగా.

“ఉండుండి ఎగిరిపడుతున్నారు. దెయ్యం.... దెయ్యం
అని అరుస్తున్నారు. అక్కా నాలిక పొడుగ్గా చేయొద్దు.
అక్కా.... అలా చూడొద్దు.... అక్కా.... అలా నవ్వొద్దు
నాకు భయమేస్తోందక్కా అంటూ పిచ్చిపిచ్చిగా
అరుస్తున్నారు. రాత్రి ఇద్దరూ ఆ వకుళ గదిలో పడు
కున్నారు. అది వాళ్ళనింతలా హడలగొట్టేస్తుందని
నాకేం తెలుసు.... చేజేతులా వాళ్ళను మృత్యు మంది
రంలోకి పంపాను. వాళ్ళ బాధ చూడలేక బయటకు
వచ్చేశాను. ఆయన లోపల ఉన్నారు. ఏ జన్మలో ఏ

పాపం చేశానో — భగవంతుడు నాకిలా అన్యాయం చేస్తున్నాడు. డాక్టరు చేయలేనిది — కుంకం చేసుందా-
మంత్రాలకు చింతకాయలు రాలతాయా — ఏదో నీ పిచ్చి అభిమానం.... అంతే! వెళ్ళు లోపలకు వెళ్ళు....”
అంది శారద విరక్తిగా.

మధు తల్లి లోపలకు వెళ్ళింది. మధు కూడా ఆమెను అనుసరించాడు.

శారద అలా ఏడుస్తూ కూర్చుని ఉంది. ఆమెకు ఎక్కిళ్ళు కూడా రాసాగాయి. ఉన్నట్లుండి ఆమె భుజం మీద ఎవరిదో చేయి పడింది. శారద ఆశ్చర్యానికి అంతులేదు.

రమ .. రమ వెమక నూర్యం....

ఇదరి నుదుటనా రూపాయకాసంత కుంకుమబొట్టు.
“అమ్మా! ఏడుస్తున్నావా?” అన్నారు ఇద్దరూ ఏక కంఠంతో. శారద చటుక్కున ఇద్దరినీ దగ్గరగా లాక్కుని
“నా బాబూ, నా తల్లీ — నా బాబూ, నా తల్లీ....”
అంటూ పదేపదే వాళ్ళ ముఖాలమీద ముద్దులు కురిపించింది.

“అంతా ఆశ్చర్యంగా వుంది. వళ్ళెరక్కుండా పడి వున్న పిల్లలిద్దరూ కుంకంబొట్టు పెట్టగానే చటుక్కున లేచి కూర్చున్నారు —” అన్నాడు మధు.

“ఇది కలో, నిజమో నమ్మలేకుండా ఉన్నాను —”
అన్నాడు జోగారావు.

డాక్టరు కూడా ఇలాంటి విచిత్రం తామెక్కడా చూడలేదన్నారు. హాస్పిటల్లో వున్న నరోత్తమరావు ఏజంటు అప్పుడే ఈ వార్త నరోత్తమరావు కందించ

డానికి టెలిఫోన్ దగ్గరకు వెళ్ళిపోయాడు.

మధు తల్లి తనకు జరిగిన అనుభవం చెప్పి—“ఆ మహానుభావుడి కారణంగా నా బిడ్డ నాకు దక్కాడు. లేకపోతే ఉన్న ఒక్కగా నొక్క కొడుకూ....” ఆ తర్వాత వాక్యం పూర్తిచేయలేక ఆగిపోయింది.

“ఆ మహానుభావుడే నా బిడ్డల్ని నాకు దక్కించాడు” అంది శారద.

“అయితే ఇంతకీ వకుళ పిశాచమయిందన్న మాట” అన్నాడు జోగారావు. ఎందుకో ఈ నిజం ఆతడికి బాతిగా నచ్చలేదు. తన రక్తం పంచుకుపుట్టిన వకుళ ఇప్పుడు రక్తం తాగే పిశాచిగా మారిందా? అదెలా సంభవం?

“అందుకు సందేహమా?” అంటూ శారద గత సాయంత్రం తనకు జరిగిన అనుభవాలు చెప్పింది.

రమ, సూర్యం—రాత్రి తాము పొందిన అనుభవాలు చెప్పారు.

మధు తల్లి తన అనుభవాలు చెప్పింది.

అక్కడ ఎందరో జనం మూగారు.

అంతా ఈ కథలు విచిత్రంగా వింటున్నారు. ఆశ్చర్య పోతున్నారు.

“నాకిప్పుడు తిరిగి ఇంటికి వెళ్ళాలంటే భయంగా వుంది—” అంది శారద.

“ఈ కుంకం నొసటని ఉంచుకుంటే ఎవరికీ ఏ భయాలూ ఉండవు. దీనితో వకుళ ఆటకట్టు—” అంది మధు తల్లి. ఆమె శారద నొసట వెంటనే కుంకంబొట్టు పెట్టింది. బొట్టు సెట్టగానే శారద భయం మటుమాయ

మయింది.

వకుళ పిశాచమై ఆ వీధిలో తిరిగిందన్న వార్త నగర మంతా ఒక్కసారిగా గుప్పుమంది.

27

మహాదేవుడు, లింగం, శివశంకరం గుమ్మందాకా వచ్చి ఆగిపోయారు.

తలుపులు రెండూ బార్లా తెరిచి ఉన్నాయి. ముందు గదిలో ఇద్దరు వనితలు కూర్చుని మాట్లాడుకుంటున్నారు.

లింగం కాసలోపలగా వెళ్ళి—“నమస్కారమండీ! రాగిణిగారిల్లు ఇదేనాండీ?” అన్నాడు.

“రాగిణిగారిలా?” అంటూ ఆశ్చర్యపడిందో వనిత—
“నాకు తెలిసినంతవరకూ ఇది శ్రీకాంత్ గారిల్లు. వారి మరదల్ని నేను. శ్రీకాంత్ గారి భార్య లక్ష్మి. ఇంకా లక్ష్మిగారిల్లన్నా కొంత న్యాయం. లక్ష్మి నా అక్క—”

“ఇంతకీ మీ పేరు—?”

“అఫ్ కోర్స్—నా పేరు రాగిణి—”

“అబ్బా— ఆ మాట ముందే చెబితే ఎంతో బాగుండేది. ఇది శ్రీకాంత్ గారిల్లే కావచ్చు. కానీ నిన్న మీరు జగ్గుకిచ్చిన డోసు మీ బావగారి పేరును మూలకు నెట్టేసింది. మీతో ఓ ముఖ్యమైన పనుండి వచ్చాం—” అన్నాడు లింగం. అప్పటికి మహాదేవుడు, శివశంకరం లోపలకు వచ్చారు.

రాగిణి చటుక్కున లేచి నిలబడింది—“మీరు....” అందామె తడబడుతూ.

లింగం అందర్నీ పరిచయం చేశాడు. తన్ను పరిచయం చేసుకొన్నాడు.

“కూర్చోడి—” అంది రాగిణి.

“మీనం మళ్ళీ కలుసుకొందాం రాగిణీ!” అంటూ రెండో వనిత లేచింది.

“వారెవరు? మీ అక్కగారా?” అన్నాడు లింగం.

“మా అక్కగారే తే ఇంట్లోంచి ఎందుకు వెళ్ళిపోతుంది? ఈమె కూడా నిన్నటి సాహసం గురించి విని నన్నభినందించడానికి వచ్చింది. వేరు జలజ—” అంది రాగిణి.

జలజ అక్కణ్ణించి వెళ్ళిపోయింది.

“అపూర్వ శక్తులపైన రీసెర్చి చేస్తున్నాం మేము. మీ అనుభవం గురించి పూర్తిగా తెలుసుకోదలిచాం—” అన్నాడు ప్రొఫెసర్ మహాదేవుడు విషయానికి వస్తూ.

“ఇప్పటికే చాలామందికి చెప్పాను. చర్చితచర్చణం ఎందుకని వివరాలన్నీ రాసి వుంచాను. మీరు చదువుకోండి—” అంటూ రాగిణి వాళ్ళకో కాగితం ఇచ్చింది.

“చాలా బాగా రాశారు—” అన్నాడు లింగం అభినందిస్తూ — “మీలో మంచి రచయిత్రి కాగల లక్షణాలున్నాయి—”

“ఉంటే ఉండొచ్చు. కానీ 'ఇది రచన కాదు. యధాతథంగా జరిగింది రాసేశాను—” అంది రాగిణి.

“మిమ్మల్ని మేము కొన్ని ప్రశ్నలడగాలి. మీ అక్కయ్యగారు కూడా ఇంట్లో వుంటే పిలుస్తారా? మీ గురించి మేము కొన్ని విశేషాలు తెలుసుకోవాలి!” అన్నాడు మహాదేవుడు.

రాగిణి లక్ష్మిని సిలిచింది. ఇద్దరూ కూర్చున్నారు.
 “మీరు ఈ మధ్య ఎప్పుడైనా ధర్మాసుప్రతికి వెళ్ళారా?” అడిగాడు మహదేవుడు.

“ధర్మాసుప్రతికా? ఎందుకు?” అంది రాగిణి ఆశ్చర్యంగా.

“మీకు గురుండి ఉండకపోవచ్చు. పోనీ మీ అక్క గాకి గురుంతు—....?”

“మా యింట్లో ఎవ్వరూ గత పది దినాలుగా హాస్పిటలు గురించి ఆలోచించను కూడా లేదు—” అంది లక్ష్మి.

మహదేవుడు ఒక్క క్షణం తటపటాయించి—“మీలో ఎవరికైనా డెరీ రాసే అవకాశం ఉందా?” అడిగాడు.

“మా ఇద్దరికీ కూడా ఉంది—” అంది లక్ష్మి.

మహదేవుడు తను వకుళకు ఇంజక్షన్ ఇచ్చిన తేదీ చెప్పి—“ఆ రోజు మీ దిన చర్య ఏమిటో చెప్పగలరా?” అనడిగాడు.

ఇద్దరూ డాక్టర్లు లోపలకు వెళ్ళి చెరో డెరీతోనూ తిరిగివచ్చి—“ఆ రోజు రహస్యాలేవీ లేవు కావాలంటే ఆ పేజీలు మీకే చదవొచ్చు—” అంటూ మహదేవుడి చేతిలో డెరీలు పెట్టారు. మహదేవుడు నిగ్గొహమాటంగా ఆ పేజీ చదివాడు. ఆశ్చర్యమేమిటంటే ఆ డాక్టర్లు కూడా మగాళ్ళతో కలిసి ఆ రాత్రి రెండు గంటలదాకా పేకాడుతూనే వున్నారు.